

സർഗം : ലോക പരിസ്ഥിതി ദിനചരണത്തോടനുബന്ധിച്ച് ബാലസഭാ കുട്ടികൾക്കായി പ്രത്യേക പരിപാടി

ലോക പരിസ്ഥിതി ദിനത്തോടനുബന്ധിച്ച് കുടുംബശ്രീ എറണാകുളം ജില്ലാ മിഷന്റെ നേതൃത്വത്തിൽ ജില്ലയിലെ ബാലസഭാ കുട്ടികൾക്കായി സർഗം എന്ന പേരിൽ ജില്ലാതല രചനാമത്സരം സംഘടിപ്പിക്കുന്നു. തങ്ങളുടെ പ്രദേശത്ത് പരിസ്ഥിതിയെ ഏറെ സ്വാധീനിക്കുന്നതും ഗുണകരമായതുമായ എന്തിനെയെങ്കിലും കുറിച്ച് കഥ, കവിത, ലേഖനം എന്നിവ എഴുതി അയക്കാനാണ് ആവശ്യപ്പെട്ടിരിക്കുന്നത്. ബാലസഭയിലെ അംഗങ്ങളുമായി ഇതിന് എന്തെങ്കിലും ബന്ധമുണ്ടായിരിക്കണം എന്നു മാത്രം. എറണാകുളം ജില്ലയിൽ കുടുംബശ്രീക്ക് കീഴിലുള്ള 2500 ബാലസഭകളിലെ മുപ്പതിനായിരത്തോളം വരുന്ന കുട്ടികൾക്കു വേണ്ടിയാണ് മത്സരം സംഘടിപ്പിക്കുന്നത്. മെയ് 25ന് ആരംഭിച്ച മത്സരം പരിസ്ഥിതി ദിനമായ ജൂൺ അഞ്ചിന് അവസാനിക്കും.

പരിസ്ഥിതിയുടെ ആരോഗ്യകരമായ നിലനിൽപ്പിന് വൃക്ഷങ്ങളും മലകളും പുഴകളും ജന്തുജീവികളുമെല്ലാം എത്രത്തോളം പ്രധാനപ്പെട്ടതാണ് എന്ന തിരിച്ചറിവ് നൽകി പ്രകൃതിയെ സ്നേഹിക്കാനും അതിന്റെ സുസ്ഥിരതയ്ക്കു വേണ്ടി പ്രവർത്തിക്കാൻ കുട്ടികളെ സജ്ജരാക്കുന്നതിന്റെയും ഭാഗമായാണ് രചനാ മത്സരങ്ങൾ സംഘടിപ്പിക്കുന്നത്. പരിസ്ഥിതിയുടെ ഗുണപരമായ മാറ്റത്തിന് ബാലസഭാംഗങ്ങൾ കൂടി പങ്കാളികളാവുക എന്നതാണ് മത്സരത്തിന്റെ ലക്ഷ്യം. കഥയും കവിതയും ലേഖനവും എഴുതാൻ കഴിയാത്തവർക്ക് ഫോട്ടോ എടുത്ത് അറിയാനും ഹ്രസ്വ ചിത്രങ്ങൾ എടുത്തയക്കാനും അവസരമുണ്ട്. ജില്ലയിലെ 101 സിഡിഎസുകളിൽ നിന്നുമുള്ള ബാലസഭകളിലെ കുട്ടികളുടെ പങ്കാളിത്തം ഉറപ്പു വരുത്താനായി ബാലസഭാ റിസോഴ്സ് പേഴ്സൺമാരുടെ സേവനവും ഉറപ്പാക്കിയിട്ടുണ്ട്.

പത്തിനും പതിനെട്ടു വയസിനും ഇടയിൽ പ്രായമുള്ളവരയിരിക്കണം മത്സരാർത്ഥികൾ.
രചനകൾക്കൊപ്പം പേരും ബാസഭയുടെ പേരും ഒരു ഫോട്ടോയും ഉണ്ടായിരിക്കണം.
ബാലസഭാ അംഗമായിരിക്കണം. എഴുതി അയക്കുന്ന സൂഷ്ടികൾ രണ്ടു പുറത്തിൽ
കവിയാൻ പാടില്ല.

ബാലസഭാ കുട്ടുകാരുടെ രചനകൾ Sdernakulam2018@gmail.com ഇമെയിൽ
വിലാസത്തിലാണ് അയക്കേണ്ടത്. ഏറ്റവും മികച്ചവ തിരഞ്ഞെടുത്ത് ഓൺലൈൻ
പ്ലാറ്റ്ഫോമുകളിൽ പ്രസിദ്ധീകരിക്കും.